

“మధురమైన పిల్లలారా - ఈ మహాభారత యుద్ధములో పాత వృక్షమంతా సమాప్తమవుతుంది.

అందువలన యుద్ధానికి ముందే తండ్రినుండి సంపూర్ణ వారసత్వము తీసుకోండి”

ప్రశ్న:- బాబాకు మాతల సంఘటన కావాలి, కానీ ఆ సంఘటనకు ఏ విశేషత ఉండాలి ?

సమా :- దేహి-అభిమానులుగా ఉండేందుకు పూర్తి పురుషార్థము చేయువారి సంఘటనగా ఉండాలి. పావనమై పావన ప్రపంచాన్ని తయారు చేయాలనే పక్కా నషా వారికి ఉండాలి. పతితులుగా అవ్వరాదు. నిర్దోహుల గ్రూప్ గా ఉండాలి. అప్పుడు ఏదైనా అద్భుతము చేసి చూపగలరు. ఎవ్వరిలోనూ మోహముండరాదు. అంశమాత్రము మోహముండినా అది చాలా నష్టపరుస్తుంది.

ఓంశాంతి. మధురమైన తండ్రి మమ్ములను స్వర్గవాసులుగా చేసేందుకు ఇచ్చటకు వచ్చారని మధురాతి మధురమైన పిల్లలకు తెలుసు. ఈ విషయము పిల్లల బుద్ధిలో ఉంది. మనము ఆత్మలమని, ఈ స్మృతి యాత్ర ద్వారా పవిత్రులుగా అవుతామని ప్రతి ఒక్కరికీ అర్థం చేయించాలి. ఇది ఎంతో సహజమైన ఉపాయము. కేవలం తండ్రిని స్మృతి చేయాలి. తండ్రి ఒక్క సెకెండులో ముక్తి-జీవన్ముక్తుల వారసత్వమునిస్తారని పిల్లలైన మీకు తెలుసు. ఇప్పుడు అందరూ జీవన బంధనములో ఉన్నారు. రావణ రాజ్య బంధనములో ఉన్నారు. ఈ విషయము తండ్రికి, పిల్లలకు మాత్రమే తెలుసు. ఇతరులెవ్వరికీ తెలియదు. అనంతమైన తండ్రిని మనము స్మృతి చేస్తూ ఉంటే లోపల ఆత్మకు చాలా సంతోషము కలుగుతుందని పిల్లలైన మీకు నిశ్చయముంది. ఏ తండ్రిని అర్థకల్పము నుండి స్మృతి చేస్తూ వచ్చారో, ఆ తండ్రి ఇప్పుడు లభించారు. దుఃఖములో తండ్రిని స్మృతి చేస్తూ ఉంటారు. మీరు కూడా స్మృతి చేసేవారు. కానీ ఇప్పుడు మీరు దుఃఖముతో స్మృతి చెయ్యరు. ఎవరినైతే ప్రపంచమంతా స్మృతి చేస్తూ ఉందో ఆ తండ్రి వచ్చారని మీకు తెలుసు. మీరు ఇచ్చట కూర్చున్నప్పుడు స్వయాన్ని ఆత్మలుగా భావించమని తండ్రి మాటి మాటికి అర్థం చేయించారు. తండ్రి పరంధామము నుండి వచ్చారు. కల్ప-కల్పము తన ప్రతిజ్ఞ ప్రకారము వస్తారు. తండ్రి ప్రతిజ్ఞ ఏమంటే మీరు నన్ను పిలిచినప్పుడు, అర్థకల్పము పూర్తి అయినప్పుడు నేను రావలసి వస్తుంది. కలియుగము తర్వాత సత్తయుగము వచ్చినప్పుడు నేను రావలసి వస్తుంది. ఇది సంగమ యుగమని పిల్లలైన మీకు మాత్రమే తెలుసు. ఇప్పుడు తండ్రి వచ్చారు. పిల్లలైన మీరు కూడా సేవ చేస్తారు. రోజురోజుకు అందరికీ తండ్రి పరిచయము ఇస్తూ పోతారు. తండ్రి పరిచయము అందరికీ తెలుస్తుంది. అనంతమైన తండ్రి అయిన శివబాబా మళ్ళీ అనంతమైన వారసత్వమును ఇచ్చేందుకు వచ్చారని ఇక్కడ కూర్చున్న మీకు తెలుసు. మీరు బాబా-బాబా అని అంటారు కదా. మనము శివబాబా వద్దకు వచ్చాము. నేను కల్పక్రితము వలె ఇతని సాధారణ శరీరములో వచ్చానని శివబాబా కూడా అంటారు. ఇది మర్చిపోరాదు. ఏ తండ్రి ద్వారా పతితుల నుండి పావనులుగా అవుతారో అటువంటి తండ్రిని మాయ మరిపింపజేస్తుంది. సర్వుల సద్గతిదాత ఒక్క సద్గురువే అని మీకు తెలుసు. సిక్కులు కూడా సత్ శ్రీ అకాల్ అని పాడుతూ ఉంటారు. పతితపావనుడినే సద్గురువు అని అంటారు. ఓ పతితపావనా! అని పిలుస్తారు. ఆత్మ కూడా తన తండ్రిని పిలుస్తుంది. తండ్రిని సన్నుఖములో కలుసుకునేందుకు వచ్చామని ఇప్పుడు మీకు తెలుసు. ఎవరైనా పెద్ద-పెద్దవారిని కలుసుకునేందుకు వెళ్ళినప్పుడు వారిని చాలా మహిమ చేస్తారు. చాలా ఆడంబరముగా బ్యాండ్ మేళాలు మొదలైనవి ప్రోగ్రెస్సు సంతోషంగా ఆహ్వానిస్తారు. ఇప్పుడు ఇక్కడకు గుప్త వేషములో ఎవరు వచ్చారో మీకు మాత్రమే తెలుసు. దూరదేశములో ఉండు ప్రయాణికుడని(బాటసారి) అంటారు. ఆత్మలైన మనము పరంధామములో ఉండేవారమని మీకు తెలుసు. ఇచ్చటకు పాత్ర చేసేందుకు ప్రయాణికులమై వచ్చాము. తండ్రి అర్థం చేయించే ఒక్కొక్క పదము ఈ ప్రపంచములోని వారెవ్వరికీ తెలియదు

మీరు తండ్రి ద్వారా వింటున్నారు. విన్న దానిని మంచిలీతిగా ధారణ చేయాలి. మీరంతా ఈ కర్మ క్షేత్రములో ప్రయాణికులని తండ్రి అర్థం చేయిస్తున్నారు. మీరంతా శాంతిధామములో ఉండేవారు తర్వాత ఈ శబ్ద ప్రపంచములోకి వచ్చారు. మనము శాంతిధామానికి పయనించేవారము, ఇక్కడ 84 జన్మల పాత్రను ఇచ్చట అభినయిస్తాము. ఇప్పుడిది అంతిమ సమయము. అందుకే పాత సృష్టిని క్రొత్తదిగా చేసేందుకు తండ్రి వచ్చారు. ఇది కూడా మీకు తెలుసు. శివబాబా బ్రహ్మ ద్వారా నూతన ప్రపంచాన్ని స్థాపన చేస్తారు. చిత్రాలు కూడా స్పష్టముగా ఉన్నాయి. కృష్ణుని ద్వారా, విష్ణువు ద్వారా స్థాపన చేయరు. తండ్రి బ్రహ్మ ద్వారా స్వర్గాన్ని రచించేందుకే వస్తారు. తండ్రి సాధారణ శరీరములో వచ్చారు. ఇది పతిత ప్రపంచము. ఇక్కడ ఒక్కరు కూడా పావనముగా లేరు. మొదటి నెంబరులోని లక్ష్మీనారాయణులే పతితులుగా అవుతారు. పావనంగా ఉండినవారే పతితమైపోయారు. పూర్తి రాజ్య సహితముగా, దేవీ దేవతా ధర్మములో పావనంగా ఉన్న మనమే ఇప్పుడు శూద్ర ధర్మమువారిగా అయ్యామని మీకు తెలుసు. భలే అమెరికా మొదలైన దేశాలలో పెద్ద పెద్ద ధనవంతులుంటారు. కానీ సత్యయుగముతో పోలుస్తే అమెరికా లెక్కలోకే రాదు. ఇవన్నీ చివర్లో తయారయ్యాయి. ఇదంతా తాత్కాలిక ఆడంబరము. తప్పక వినాశనమవుతుంది. పిల్లలైన మీకు చాలా గొప్ప నషా ఉండాలి. స్వర్గానికి అధికారులుగా చేసే తండ్రిని, పిల్లలైన మీరు స్మృతి చేయరు. ఇది ఎంత ఆశ్చర్యము! మాయ స్మృతి చేయనివ్వదు. పిల్లలైన మీరు బాబా, మమ్ములను మాయ స్మృతి చేయనివ్వదని అంటారు. అరే పిల్లలూ! ఏ తండ్రి మమ్ములను 21 జన్మలకు స్వర్గానికి అధికారులుగా చేస్తారో వారిని స్మృతి చేయలేరా? ప్రజలు కూడా స్వర్గానికి అధికారులుగా అవుతారు కదా. అందరూ సుఖంగా ఉంటారు. ఇప్పుడు అందరూ దుఃఖంలో ఉన్నారు. ప్రధానమంత్రి, ప్రెసిడెంటు మొదలైనవారిని రాత్రింబవళ్లు చింత వెంటాడుతూ ఉంటుంది. యుద్ధము మొదలైన వాటిలో ఎంతోమంది మరణిస్తూ ఉంటారు. మహాభారత యుద్ధము చాలా ప్రసిద్ధి చెందిందని మీకు తెలుసు. కానీ ఆ యుద్ధంలో ఏమి జరిగిందో ఎవరి బుద్ధిలోనూ లేదు. తండ్రి మీ బుద్ధిలో కూర్చోబెట్టారు. మహాభారత యుద్ధములో అందరూ మరణించారు. మనుష్య సృష్టి ఎంతో పెద్దది. ఆత్మల వృక్షము కూడా ఉంది. మొదట వృక్షము క్రొత్తదిగా ఉన్నప్పుడు చిన్నదిగా ఉంటుంది, తర్వాత వృద్ధి చెందుతూ పోతుంది. మొదట దైవీ ధర్మమున్నప్పుడు వృక్షము చాలా చిన్నదిగా ఉండేదని, ఆది సనాతన దేవీ దేవతా ధర్మముండేదని మీకు తెలుసు. ఇప్పుడు ఎన్ని వైరేటి ధర్మాలున్నాయి! ఈ మహాభారత యుద్ధము ద్వారా ఇవన్నీ నాశనమవుతున్నాయి. అయితే ఈ జ్ఞానము ఎవ్వరిలోనూ లేదు. భలే ఇది అదే యుద్ధమని అంటారు కానీ ఈ యుద్ధము ద్వారా ఏమి జరుగుతుందో ఎవ్వరికీ తెలియదు. ఇప్పుడు మీరు ప్రకాశంలో ఉన్నారు. వినాశనము జరుగుతుందని మీకు తెలుసు. అందువలన మహాభారత యుద్ధానికి ముందే మీ వారసత్వాన్ని తీసుకోండి. విషయము చాలా సహజమైనది. పవిత్రమవ్వండి, తండ్రిని స్మృతి చేయండి. చాలామంది పిల్లల పై అత్యాచారాలు జరుగుతాయి. ఒకరినొకరు రక్షించుకునేందుకు మాత్రం సంఘటన కావాలి కనుక దేహీ-అభిమానులుగా తప్పక తయారవ్వాలి ఉంటుంది. మనము తప్పక పావనముగా అవ్వాలనే పక్కా నషా ఉండాలి. ఈ నషాలో ఉన్నవారే అర్థం చేయించగలరు. మనము తండ్రిని స్మృతి చేయాలి, పవిత్రులుగా అవ్వాలి. మనము స్వదర్శన చక్రధారులమనే నషా ఉండాలి. మనకు రచయిత అయిన తండ్రిని గురించి మరియు రచన యొక్క చక్రమంతటి గురించి తెలుసు. ఇప్పుడు మనము తండ్రి నుండి నూతన ప్రపంచ వారసత్వాన్ని తీసుకోవాలి. మనము 84 జన్మలు ఎలా తీసుకుంటామో అర్థం చేయిస్తూ ఉండండి. తండ్రి అంటున్నారు - మీరు నన్ను స్మృతి చేస్తే మీ పాపాలు వినాశనమౌతాయి. పావనంగా తప్పక అవ్వాలి. పావనము అనగా పవిత్రత. కామము మహాశత్రువు. మనము 84 జన్మల చక్రాన్ని పూర్తి చేశాము, ఇప్పుడు తండ్రి నుండి వారసత్వం తీసుకోవాలి. తండ్రి చెప్తున్నారు - మీరు నన్ను స్మృతి చేస్తే మీ వికర్మలన్నీ వినాశనమైపోతాయి. మీరు లిఫ్టప్(తాజాగా)

అయ్యేందుకే ఇక్కడకు వస్తారు. తండ్రినైన నన్ను పృతి చెయ్యండి - 21 జన్మలకు వారసత్వం తీసుకోండి. ఎవ్వరిలోనూ అంశ మాత్రము మోహము కూడా ఉండరాదు. నిర్లోహులుగా అవ్వాలి. ఈ శరీరంలో కూడా మోహముండరాదు. ఇది పాత శరీరము(తోలు), కానీ చదువుకునేందుకు దీనిని తప్పక సంభాళన చేయాలి. దీనికి ఏదైనా కష్టమొస్తే(వ్యాధులు వస్తే) అతుకులు వేయాల్సి పడ్తుంది. ఇది పాత జీర్ణించిన శరీరమని మీకు తెలుసు. దీనికి ఏదో ఒకటి అవుతూనే ఉంటుంది. ఆత్మ దుఃఖపడుతుంది. ఇప్పుడు మనము ఈ శరీరరాన్ని వదలాలని మీకు తెలుసు. యోగబలముతో దీనిని నిలబెట్టాలి. తండ్రిని పృతి చేస్తూ ఉండాలి. స్వయాన్ని ఆత్మగా భావించి తండ్రిని పృతి చేయాలి, అంతే. లౌకిక సంబంధాలేవీ గుర్తు రాకూడదు. నేను దేహమును కాదు, ఆత్మను. తండ్రి అంటున్నారు - నేను ఆత్మలైన మీకు వారసత్వమునిచ్చేందుకు వచ్చాను. ఆత్మ పవిత్రమైనప్పుడు శరీరము కూడా మంచిది లభిస్తుంది.

ఇప్పుడు మన ఆత్మలు పవిత్రముగా అవ్వాలని మీకు తెలుసు. మనము పావనంగా ఉన్నప్పుడు ఈ లక్ష్మీనారాయణుల వలె ఉండేవారము. ఈ లక్ష్మీనారాయణులు 84 జన్మలు తీసుకున్నారు. సూర్య వంశము వారందరూ 84 జన్మలు తీసుకున్నారు. చంద్ర వంశీయులకు 84 జన్మలని అనరు. ఎవరు సూర్య వంశంలో మొదట దాస-దాసీలుగా అవుతారో, వారికి త్రేతా యుగములో ఏదో కొంత పదవి లభిస్తుంది. వారికి 84 జన్మలుంటాయి. రాజు-రాణి, ప్రజలు, దాస-దాసీలు మొదలైనవారంతా, ఎవరైతే సూర్యవంశంలో వస్తారో వారు 84 జన్మలు తీసుకుంటారు. ఈ విధంగా మీలో మీరు మాట్లాడుకోవాలి. మనము 84 జన్మలెలా తీసుకుంటామని విచార సాగర మథనము చేయాలి. సాధ్యమైనంత ఎక్కువగా తండ్రిని, వారసత్వాన్ని పృతి చేస్తూ ఉండండి. నడుస్తూ-తిరుగుతూ మనము తండ్రి పిల్లలమని భావించండి. ఎవరైనా లభిస్తే వారికి తండ్రి పరిచయమివ్వాలి. ఈ మొత్తం జ్ఞానమంతా ఈ చిత్రాలలో ఉంది. అంతా తెలపాలి. తండ్రి బ్రహ్మ శరీరములో వచ్చారు. మనమంతా బి.కెలము కదా. బి.కెలైన మమ్మలను స్వర్గానికి అధికారులుగా చేసేందుకు తండ్రి వచ్చారు. సర్వాత్మల తండ్రి ఒక్కరే. మనము బ్రహ్మకుమార-కుమారీలము. మీ కార్ములు కూడా చూపండి. ఎచ్చటైనా ఆఫీసులు మొదలైన స్థానాలలో మీ కార్ములు ఇవ్వవచ్చు. కానీ బి.కెలెవరో వారికి అర్థము కాదు. అనేక విధాలైన విఘ్నాలు వస్తాయి. ప్రభుత్వానికి కూడా ఇది మా కుటుంబమని తెలపండి. తాత, తండ్రి ఉన్నారు. దాదా ద్వారా మనము వారసత్వమును తీసుకుంటున్నాము. ఇది గుర్తుంచుకొని సంతోషంగా ఉండాలి. ఆస్తి ఏమో తాతది. తాత ఆస్తి పై పౌత్రులకు హక్కు ఉంటుంది. భాగాలు పంచుకుంటారు.

శివబాబా నుండి బ్రహ్మ ద్వారా వారసత్వము తీసుకుంటామని మీకు కూడా తెలుసు. ఇది గుర్తుండాలి. చదవాలి, చదివించాలి. పిల్లలను పోషించుట తండ్రి కర్తవ్యము. కుమారులు, కుమారీలు పెద్ద వారగునంత వరకు తండ్రి వారిని సంభాళన చేయాలి. పిల్లల కర్తవ్యము చదువుకొనుట. తమ స్వంత కాళ్ళ పై నిలబడుటకు చదువుకుంటారు. తండ్రి మనలను 21 జన్మలకు చదివిస్తున్నారని మీకు తెలుసు. తర్వాత మనము మన కాళ్ళ పై నిలబడతాము. ఎంత చదువుకుంటారో అంత ఉన్నతమైన పదవిని పొందుతారు. మనము ఇచ్చటకు శ్రీ లక్ష్మీ లేక శ్రీ నారాయణునిగా తయారయ్యేందుకు వచ్చామని మీరు స్వయంగా చెప్పారు. ఇది సత్య నారాయణ కథ కదా. ఈ లక్ష్మీ నారాయణులు 84 జన్మలెలా తీసుకుంటారో ఎవ్వరికీ తెలియదు. రాధాదేవి భక్తులైతే ఎక్కడ చూచినా రాధనే రాధ అని అంటారు. ఎచ్చట చూచినా రాధనే రాధ, కృష్ణుడే కృష్ణుడు, శివుడే శివుడని అంటారు. కలగా పులగం చేసేవారు. ఈశ్వరుడు, రాధ, కృష్ణుడు అందరినీ సర్వవ్యాపిగా చేసేవారు. వీరంతా ఈశ్వరుని రూపాలు, భగవంతుడు ఈ రూపాలన్నీ ధరించాడని అంటారు. ఎచ్చట చూచినా మీరే మీరు,..... పూర్తిగా తెలివిహీనులుగా అయిపోయారు. ఇది వికారి పతిత ప్రపంచము. సత్యయుగము నిర్మలకారి పావన ప్రపంచము. నిర్మలకార పావన ప్రపంచమనగా స్వర్గము. అచ్చట పిల్లలున్నారు కదా, పిల్లలెలా

జన్మిస్తారని అడుగుతారు. ఈ ప్రశ్న తప్పక అడుగుతారు. పిల్లలు జన్మించకపోతే సృష్టి ఎలా వృద్ధి అవుతుంది? ప్రతి సంవత్సరము జనాభా లెక్కలు తీసి, ఇంతమంది జనాభా పెరిగారని చెప్తారు. ఎంతమంది మరణించారో అది తెలుపరు. పిల్లలు మొదట తమ స్వంత కళ్యాణము చేసుకోవాలి. నేను ఆత్మనని మొదట నిశ్చయము చేసుకోండి. తండ్రిని ప్రతి చేయాలి. అంతిమ సమయంలో ఎవరు నారాయణుని స్మరిస్తారో..... నారాయణ అనే పదము తప్పుగా వ్రాశారు. అంతిమ సమయంలో శివబాబాను ఎవరు స్మరిస్తారో, అదే చింతనతో ఎవరు మరణిస్తారో, వారే స్వర్గములో నారాయణునిగా అవుతారు. అంతిమ సమయములో నారాయణ అని ఎందుకంటారు? కృష్ణుడు జ్ఞానమిచ్చారని అంటారు కదా మరి కృష్ణుని స్మరించాలి కదా! కృష్ణుని స్మరిస్తారు. నారాయణుని గురించి ఎవ్వరికీ తెలియదు. కృష్ణజయంతి జరుపుకుంటారు, కానీ రాధా జయంతి ఎక్కడుంది? కృష్ణజన్మాష్టమి జరుపుకుంటారు. నారాయణుని జయంతి ఎందుకు లేదు? రాజా-రాణి అయిన లక్ష్మీనారాయణుల గురించి ప్రపంచంలో ఎవ్వరికీ తెలియదు. ప్రజాపిత బ్రహ్మముఖవంశావళి వారుంటారు కదా. వారు ఎచ్చటకు పోయారు? బ్రాహ్మణ దేవీ దేవతాయ నమః అని అంటారు. బ్రాహ్మ ముఖవంశావళి ఉన్నారు కదా. బ్రహ్మ ద్వారా శివబాబా బ్రాహ్మణ ధర్మాన్ని స్థాపన చేస్తారని మీకు తెలుసు. బ్రాహ్మణ ధర్మాన్ని బ్రహ్మ రచించలేదు, కానీ శివబాబా రచించారు. కానీ ఇతను ఇప్పుడు బ్రాహ్మణునిగా అయ్యాడు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. ఈ పాత శరీరములో ఉంటూ బాగా చదువుకొని 21 జన్మలకు సంపాదించుకోవాలి. అందువలన ఈ శరీరాన్ని సంభాషన చేసుకోవాలి కానీ దీని పై అతి ఆసక్తి ఉంచుకోరాదు.
2. అంతిమ కాలములో ఒక్క శివబాబాయే గుర్తు వచ్చే విధంగా అభ్యాసము చేయాలి. ఇతర చింతలేవీ ఉండరాదు. మీరు మీ కళ్యాణము చేసుకోవాలి.

వరదానము:- “ శబ్దానికి అతీత స్థితిలో స్థితమై సర్వ గుణాలను

అనుభవం చేయు మాస్టర్ బీజరూప భవ ”

ఎలాగైతే బీజములో మొత్తం వృక్షమంతా ఇమిడి ఉంటుందో అలా శబ్దానికి అతీత స్థితిలో సంగమ యుగములోని సర్వ విశేష గుణాలు అనుభవంలోకి వస్తాయి. మాస్టర్ బీజరూపులుగా అగుట అనగా కేవలం శాంతి కాదు, శాంతితో పాటు జ్ఞానము, అతీంద్రియ సుఖము, ప్రేమ, అనందము, శక్తి మొదలైన సర్వ లోతైన గుణాలను అనుభవం చేయుట. ఈ అనుభవం కేవలం స్వయానికే కాక ఇతర ఆత్మలు కూడా వారి ముఖం ద్వారా అన్ని గుణాలను అనుభవం చేస్తారు. ఒక గుణములోనే అన్ని గుణాలు ఇమిడి ఉంటాయి.

స్లోగన్:- “ మంచిని ధారణ చేయండి కానీ మంచికి ప్రభావితాలు కాకండి ”